

Sri Siddhi Devi

Ashtottara Shatanama

Stotram

శ్రీ సిద్ధిదేవీ అష్టోత్తరశతనామ

స్తోత్రం

సూర్య ఉవాచ |

స్వానందభవనాంతస్థహార్యస్థా గణపప్రియా |

సంయోగస్వానందబ్రహ్మ శక్తిః సంయోగరూపిణీ || 1

||

అతిసౌందర్యలావణ్యా మహాసిద్ధిర్గణేశ్వరీ |

వజ్రమాణిక్యమకుటకటకాదివిభూషితా || 2 ||

కస్తూరీతిలకోద్భాసినిటిలా పద్మలోచనా |

శరచ్చాంపేయపుష్పాభనాసికా మృదుభాషిణీ || 3

||

లసత్కాంచనతాటంకయుగళా యోగివందితా |

మణిదర్పణసంకాశకపోలా కాంక్షితార్థదా || 4 ||

తాంబూలపూరితస్మేరవదనా విఘ్ననాశినీ |

సుపక్వదాడిమీబీజరదనా రత్నదాయినీ || 5 ||

కంబువృత్తసమచ్ఛాయకంధరా కరుణాయుతా |

ముక్తాభా దివ్యవసనా రత్నకల్హారమాలికా || 6 ||

గణేశబద్ధమాంగళ్యా మంగళా మంగళప్రదా |

వరదాభయహస్తాజ్ఞా భవబంధవిమోచినీ || 7 ||

సువర్ణకుంభయుగ్మాభసుకుచా సిద్ధిసేవితా |

బృహన్నితంబా విలసజ్జఘనా జగదీశ్వరీ || 8 ||

సౌభాగ్యజాతశృంగారమధ్యమా మధురస్వనా |

దివ్యభూషణసందోహారంజితా ఋణమోచినీ || 9 ||

పారిజాతగుణాధిక్యపదాజ్ఞా పరమాత్మికా |

సుపద్మరాగసంకాశచరణా చింతితార్థదా || 10 ||

బ్రహ్మభావమహాసిద్ధిపీఠస్థా పంకజాసనా |

హేరంబనేత్రకుముదచంద్రికా చంద్రభూషణా || 11

||

సచామరశివావాణీసవ్యదక్షిణవీజితా |

భక్తరక్షణదాక్షిణ్యకటాక్షా కమలాసనా || 12 ||

గణేశాలింగనోద్భూతపులకాంగీ పరాత్పరా |

లీలాకల్పితబ్రహ్మాండకోటికోటిసమన్వితా || 13 ||

వాణీకోటిసమాయుక్తకోటిబ్రహ్మానిషేవితా |

లక్ష్మీకోటిసమాయుక్తవిష్ణుకోటిప్రపూజితా || 14 ||

గౌరీకోటిసమాయుక్తశంభుకోటిసుసేవితా |

ప్రభాకోటిసమాయుక్తకోటిభాస్కరవందితా || 15 ||

భానుకోటిప్రతీకాశా చంద్రకోటిసుశీతలా |

చతుష్షష్టికోటిసిద్ధినిషేవితపదాంబుజా || 16 ||

మూలాధారసముత్పన్నా మూలబంధవిమోచనీ |

మూలాధారైకనిలయా యోగకుండలిభేదినీ || 17

||

మూలాధారా మూలభూతా మూలప్రకృతిరూపిణీ |

మూలాధారగణేశానవామభాగనివాసినీ || 18 ||

మూలవిద్యా మూలరూపా మూలగ్రంథివిభేదినీ |

స్వాధిష్ఠానైకనిలయా బ్రహ్మగ్రంథివిభేదినీ || 19 ||

మణిపూరాంతరుదితా విష్ణుగ్రంథివిభేదినీ |

అనాహతైకనిలయా రుద్రగ్రంథివిభేదినీ || 20 ||

విశుద్ధిస్థాననిలయా జీవభావప్రణాశినీ |

ఆజ్ఞాచక్రాంతరాళస్థా జ్ఞానసిద్ధిప్రదాయినీ || 21 ||

బ్రహ్మరంద్రైకనిలయా బ్రహ్మభావప్రదాయినీ |

షట్కోణాష్టదళయుతశ్రీసిద్ధియంత్రమధ్యగా || 22

||

అంతర్ముఖజనానంతఫలదా శోకనాశినీ |

అవ్యాజకరుణాపూరపూరితా వసుధారిణీ || 23 ||

దారిద్ర్యనాశినీ లక్ష్మీః సర్వపాపప్రణాశినీ |

భుక్తిసిద్ధిర్ముక్తిసిద్ధిః సుధామండలమధ్యగా || 24 ||

చింతామణిః సర్వసిద్ధిః కమల వల్లభా శివా |

సిద్ధలక్ష్మీర్మోక్షలక్ష్మీర్జయలక్ష్మీర్వరప్రదా || 25 ||

రమా నందా మహాలక్ష్మీర్విభూతిర్భక్తివర్ధినీ |

అష్టోత్తరశతం నానాం మహాసిద్ధేరిదం వరం || 26

||

ఆజ్ఞయా గణనాథస్య గణకేన ప్రకీర్తితం |

యః పఠేద్గాణపో భక్త్యా పూజయేద్వా సునామభిః |

ధర్మమర్థం చ కామం చ లబ్ధ్వా

మోక్షమవాప్నుయాత్ || 27 ||

ఇతి శ్రీ సిద్ధిదేవీ అష్టోత్తరశతనామ స్తోత్రం సంపూర్ణం

|